



ଆର୍ଥିକ ବ୍ୟାପାର ସଂକ୍ରାନ୍ତ କ୍ୟାବିନେଟ କମିଟି

ନାରସିଂହପେଟା-ରଣଛଳମ୍ 16 ନମ୍ବର ଜାତୀୟ ରାଜମାର୍ଗର 6 ଲେନ ପ୍ରସ୍ତାବକୁ କେବିନେଟର ମଞ୍ଜୁରି

Posted On: 12 SEP 2017 8:19PM by PIB Bhubaneswar

ଆନ୍ଧ୍ରପ୍ରଦେଶର ନାରସିଂହପେଟା-ରଣଛଳମ୍ ମଧ୍ୟରେ 16 ନମ୍ବର ଜାତୀୟ ରାଜମାର୍ଗ (ପୁରୁଣା ପାଞ୍ଚନମ୍ବର ଜାତୀୟ ରାଜପଥ)କୁ ଛଅ ଲେନ କରିବା ପ୍ରସ୍ତାବକୁ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟର ଆର୍ଥିକ ବ୍ୟାପାର ସଂକ୍ରାନ୍ତ କମିଟି (ସିସିଇଏ) ମଞ୍ଜୁରି ପ୍ରଦାନ କରିଛନ୍ତି ।

ଏହି ପ୍ରକଳ୍ପ ପାଇଁ ମୋଟ 1423 କୋଟି ଟଙ୍କା ବ୍ୟୟ କରାଯିବ ଯେଉଁଥିରେ ଭୂମି ଅଧିଗ୍ରହଣ, ପୁନଃଥାପନ, ପୁନର୍ବାସ ଓ ଅନ୍ୟାନ୍ୟ ପ୍ରାକ୍-ନିର୍ମାଣ କାର୍ଯ୍ୟ ସଂପାଦନ ଆଦିର ମୂଲ୍ୟ ସାମିଲ । ଏହି ଛଅ ଲେନ ବିଶିଷ୍ଟ ରାଜମାର୍ଗର ମୋଟ ଦୈର୍ଘ୍ୟ 54 କିଲୋମିଟର ।

ଜାତୀୟ ରାଜମାର୍ଗ ବିକାଶ ପ୍ରକଳ୍ପ (ଏନଏଚଡିପି)ର ପଞ୍ଚମ ପର୍ଯ୍ୟାୟ ଅଧୀନରେ ହାଇବ୍ରିଡ୍ ଆନୁଲଟି ମୋଡ୍‌ରେ ଏହି କାର୍ଯ୍ୟ ସଂପନ୍ନ କରାଯିବ ।

ଏହି ପ୍ରକଳ୍ପ କ୍ଷତିରୁ କାର୍ଯ୍ୟକାରୀ ହେବା ଦ୍ଵାରା ଯେଉଁ ପ୍ରମୁଖ ଶିଳ୍ପ ବିକାଶ କେନ୍ଦ୍ରଗୁଡ଼ିକ ଉପକୂଳ ହେବେ ସେଥି ମଧ୍ୟରେ ପିଡିଭିମାଭରମ୍, ଭୋଗପୁରମ୍ ବିମାନବନ୍ଦର, ଭାଇଜାଗ ଷ୍ଟିଲ୍ ପ୍ଲାଣ୍ଟ, ବିଶାଖାପାଟଣା ବନ୍ଦର, ଗଙ୍ଗାବରମ୍ ବନ୍ଦର, ଡିଭିଏସ ଲେବୋରେଟରୀଜ୍ ଲିମିଟେଡ୍ ଏବଂ ଆଇଏନଏସ ବର୍ଷା ରହିଛି । 2016-17 ଆର୍ଥିକ ବର୍ଷର ହିସାବ ଅନୁସାରେ ପ୍ରତିଦିନ ଏହି ମାର୍ଗଦେଇ 33000 ମୋଟର ବାହନ ଯାତାୟାତ କରିଥାନ୍ତି । ଏହି ରାସ୍ତାରେ ଆଗାମୀ ଦିନର ଟ୍ରାଫିକ୍ ଅଭିବୃଦ୍ଧିକୁ ଆଖିରେ ରଖି ଏଭଳି ସଂପ୍ରସାରଣ କରାଯାଉଛି । ବର୍ତ୍ତମାନ ଏହି ରାଜମାର୍ଗ ଚାରିଲେନ୍ ବିଶିଷ୍ଟ ଥିବା ବେଳେ ଏହାକୁ ଛଅଲେନବିଶିଷ୍ଟ କରିବାକୁ ଭାରତ ସରକାର ସମୟୋପଯୋଗୀ ପଦକ୍ଷେପ ଗ୍ରହଣ କରିଛନ୍ତି ।

ଏଥିରେ ଦୁଇଟି ବାଇପାସର ବ୍ୟବସ୍ଥା ରହିବ ଯାହା ଯାନବାହନ ଭିଡ୍ ଆଶଙ୍କାକୁ ଏଡାଇପାରିବ । ସେହି ବାଇପାସ୍ ଏଡେଲ୍‌ଆ ଏବଂ ରଣଛଳମ୍ ନିକଟରେ ହେବ । ସେହିଭଳି ଏହି ମାର୍ଗରେ 29ଟି ଫ୍ଲାଏଓଭର/ଭିୟୁପି/ସିୟୁପି ରହିବ ଯାହା ଟ୍ରାଫିକ୍ ବ୍ୟବସ୍ଥାକୁ ଦୃଢ଼ତର କରିବ ଏବଂ ବିଭିନ୍ନ ସ୍ଥାନରେ ଭିଡ୍‌କୁ କମାଇବ । ଟ୍ରକ୍ ଡ୍ରାଇଭରମାନେ ମଧ୍ୟ ଏହି ବ୍ୟବସ୍ଥାରୁ ସୁବିଧା ହାସଲ କରିପାରିବେ । ପ୍ରକଳ୍ପର ଉଭୟ ପାଶ୍ଵର୍ରେ 37 କିଲୋମିଟରର ସର୍ଭିସ ରୋଡ୍, 43 କିଲୋମିଟରର ସ୍ଲିପ୍ ରୋଡ୍ ଏବଂ 42 କିଲୋମିଟରର ବ୍‌ସ୍ ଟର୍ମିନାଲ୍ ବ୍ୟବସ୍ଥା ରହିବ ଯାହା ଦୂରଗାମୀ ବ୍ୟବସାୟିକ ଯାନବାହନର ନିରାପଦ, ଆରାମଦାୟକ ଏବଂ ସୁଗମ ପରିବହନରେ ସହାୟକ ହେବ । ବିଶେଷ କରି ସ୍ଥାନୀୟ ଅଞ୍ଚଳ ଓ ସହାରାଞ୍ଚଳର ଟ୍ରାଫିକ୍ ସ୍ଥାନରେ ଏହା ବିଶେଷ ଭାବେ ସାହାଯ୍ୟ କରିବ ।

ଏହା ସ୍ଥାନୀୟ ଲୋକମାନଙ୍କୁ ପ୍ରକଳ୍ପ କାର୍ଯ୍ୟରେ ନିଯୁକ୍ତି ପାଇବାରେ ସହାୟକ ହେବେ । ଆକଳିତ ତଥ୍ୟ ଅନୁସାରେ ଏକ କିଲୋମିଟର ଜାତୀୟ ରାଜପଥ ନିର୍ମାଣ ସକାଶେ 4076 ମାନବ ଦିବସର ଆବଶ୍ୟକ ପଡିଥାଏ । ତେଣୁ ସ୍ଥାନୀୟ ଭାବେ ଏହି ପ୍ରକଳ୍ପ ମୋଟ 2,21,000 (ଆନୁମାନିକ) କର୍ମଦିବସ ସୃଷ୍ଟି କରିବ । ଟ୍ରାଫିକ୍ ବୃଦ୍ଧି ଘଟିବା ଫଳରେ ଅଧିକ ଆୟ ନିୟନ୍ତ୍ରଣ ସୁଯୋଗ ସୃଷ୍ଟି ହେବାର ଆକଳନ କରାଯାଇଛି ।

(Release ID: 1503072) Visitor Counter : 2

